

24 ta' Gunju, 1961

Imhalef:—

OLIG. Dr. W. Harding, C.B.E., K.M., B.Litt., LL.D.

Il-Pulzija

versus

John Dimech

Ricettazzjoni — Element Intenzjonali.

l-propożizzjoni illi l-lum il-ġurnata kullhadd jagħmel xi xogħol teħor barrani b'ieq ikabbar il-qliegħ tiegħu u li għalhekk, f'materja ta' ricettazzjoni, ma għandhux sinifikat iċ-ċirkus-tanza li min ibiegħ xi oġġetti ma jkunx persuna li soltu tit-traffika f'dawn l-oġġetti, ma hiż tanq dilagata li tista' tiġi rifeṛita d'mod ġenerali; u l-fatt li x'uħud jagħmlu xogħol barrani għall'infuori tal-okkupazzjonijiet tagħhom ordinarji

ma jnehhi xejn mil-valur tal-kriterju tradizzjonali adoperat f'din il-materja ta' ricettazzjoni, illi, ejoè, min fixtri minn għand persuni suspetti, jew jindahal fit-traffiku ta' oġġetti li jkun għand persuni suspetti, jagħmel dan għar-riksju tiegħu.

Meta l-persuna li tirdtevi oġġett ikollha suspett, anzi tkun taħseb li l-persuna li tatgħa dak l-oġġett kienet oġġet fil-pussess tiegħu illegittimament, u ntant filqà' dak l-oġġett mingħajr ma tagħmel xejn b'x taċċerta li l-pussess ta' dik il-persuna l-oħra kien legittimu, u mhux kif kienet taħseb hi, allura hemm l-element tax-"scienter" rikfest għall-integrazzjoni tar-reat ta' ricettazzjoni.

Il-Qorti:— Rat l-imputazzjoni miġjuba mill-Pulizija quddiem il-Qorti Kriminali tal-Magistrati ta' Malta bħala Qorti Istrutturja kontra John Dimech, talli f'Birkirkara, f'dawn l-aħhar sentejn xjentement laqa' għandu, jew xtara, "buffer" tal-elettriku, tal-valur iżjed minn £3 iżda anqas minn £10, proprijetà ta' Francis Dingli; liema "buffer" kien gie misruq, meħud b'qerq, jew akkwistat b'reat; u xjentement, b'kull mod iehor li jkun indaħal biex ibiegħu jew jixtrieh;

Rat ir-rinviju tal-Attorney General tas-6 ta' Mejju 1961, li bih l-imsemmi Dimech gie rinviyat quddiem il-Qorti fuq imsemmija bħala Qorti ta' Gudikatura Kriminali biex jirrispondi tal-htija li tista' tirriżulta kontra tiegħu taht dak li hemm maħsub fl-art. 348(a), b'riferenza għall-art. 298 tal-Kodiċi Kriminali;

Rat l-attijiet tal-kumpilazzjoni magħmula kontra l-imputat;

Rat is-sentenza ta' dik il-Qorti tat-18 ta' Mejju 1961, li biha sabet lil-imputat hati talli xjentement indaħal fil-bejgħ ta' "sand grinder" li kien misruq, u kkundannatu għall-piena tal-lavuri furzati għal żmien xahrejn;

Rat ir-rikors tal-imputat, li bih appella u talab li s-sentenza fuq imsemmija tiġi revokata, u li hu jiġi liberat;

Trattat l-appell;

Ikkunsidrat;

Id-difża (Dr. J. Pullicino) issottomettiet żewġ riljevi biex timpunja l-konklużjoni tal-Ewwel Qorti; wieħed illi, fiċ-ċirkustanzi taż-żmienijiet preżenti, ma tantx jista' jin-ghad li Chricchiola, li biegh dan il-"grinder", ma kienx bniedem li seta' jkollu affarijiet simili; u l-ieħor li dik il-Qorti ma għamletx sewwa meta għall-finijiet tal-element tax-xjenza tal-provenjenza illeġittima, ikkuntentat ruħha bil-fatt biss li l-appellant kellu suspett;

L-ewwel propożizzjoni hi nsostegnbli; it-tieni hi skorretta, u mhux gusta għall-Ewwel Qorti, għax fis-sentenza appellata hemm aktar mill-qalet id-difża;

Kwantu għall-ewwel propożizzjoni;

Id-difża osservat li l-lum il-gurnata kulhadd jagħmel xi xogħol ieħor barrani biex ikabbar il-qliegħ tiegħu, u għalhekk ma għandix sinifikat iċ-ċirkustanza li min ibiegh ma jkunx persuna li soltu tittraffika f'dawk l-oġġetti. Il-Qorti tirrileva li dan l-orjentament gdid ma hux tant dilagat li jiġi riferit b'mod ġenerali. Tirrileva wkoll li l-fatt li x'uħud jagħmlu xogħol barrani all'infuori tal-okkupazzjonijiet tagħhom ordinarji, ma jneħhi xejn mill-valur tal-kriterju tradizzjonali adoperat f'din il-materja. Illi, ċjoè, min jixtri minn għand "persuni suspetti", jew jindahal fittraffiku ta' oġġetti li jkunu "għand persuni suspetti", jagħmel dan għar-riskju tiegħu. Minbarra li dan hu kriterju ta' bonsens hu anki tradizzjonali, kif juru d-dispożizzjonijiet tal-ligijiet vigenti hawn Malta fiż-żmienijiet antiki; hekk fil-"Prammatiche" ta' Gran Mastru Manoel De Vilhena (1724). Tit. XXII para. XIV; u fil-Kodiċi tal-Gran Mastru De Rohan, Lib. V, Capo V, para. XXIII-XXIV-XXVI-XXX. fejn tiġi wżata l-frazi "persone sospette". Iibqa' wkoll dejjem qawwi l-kriterju enunċjat bil-kliem li jkintieg li l-persuna tkun "verosimilment" sid il-ħaġa;

Kwantu għat-tieni riljev ma hux ġust li jinghad li l-Maġistrat għamel ix-xjenza tikkonsisti f'suspett biss. Fis-

sentezza appellata jinghad li, meta l-appellant ircieva dan il-mutur, kellu suspetti, anzi kien jahseb li Chricchiola kien gie fil-pussess tal-mutur i'legalment..... u ntant, kompla jghid il-Magistrat, l-imputat ma ghamel xejn biex jač-čerta li l-pussess ta' Chricchiola kien legittimu, u mhux kif haseb hu. Dan ir-ragunament hu korrett; ghalix, kif jinghad fid-dottrina u l-gurisprudenza, "there is a suspicion which the defendant deliberately omits to turn into certain knowledge. This is frequently expressed by saying that he shut his eyes, or that he was 'wilfully blind'. Lord Hewart, C.J., expressed it by saying that the respondent deliberately refrained from making enquiries the result of which he might not care to have" (Glanville Williams, Crim. Law, p. 127);

Per tutt'altro, din il-Qorti tadotta r-ragunamenti u konkluzjonijiet tal-Ewwel Qorti;

Ghalhekk tiddečidi billi tirrespingi l-appell u tikkonferma s-sentezza appellata.
